

Şəffaflığın artırılması və korrupsiyaya qarşı mübarizə üzrə Milli Strategiyanın təsdiq edilməsi barədə

AZƏRBAYCAN RESPUBLİKASI PREZİDENTİNİN SƏRƏNCAMI

Korrupsiyaya qarşı mübarizə sahəsində həyata keçirilən tədbirlərin davam etdirilməsi, normativ hüquqi bazanın və institusional mexanizmlərin təkmilləşdirilməsi, dövlət və yerli özünüidarə orqanlarının fəaliyyətində şəffaflığın artırılması və bu sahədə dövlət siyasətinin həyata keçirilməsi məqsədilə **qərara alıram**:

1. Şəffaflığın artırılması və korrupsiyaya qarşı mübarizə üzrə Milli Strategiya və onun həyata keçirilməsi ilə bağlı 2007-2011-ci illər üçün Fəaliyyət Planı təsdiq edilsin (əlavə olunur).

2. Mərkəzi və yerli icra hakimiyyəti orqanları:

2.1. öz fəaliyyətində şəffaflığın artırılması və korrupsiyaya qarşı mübarizə üzrə Milli Strategiyanın müddəalarını rəhbər tutsunlar;

2.2. Milli Strategiyanın həyata keçirilməsi ilə bağlı 2007-2011-ci illər üçün Fəaliyyət Planında nəzərdə tutulan tədbirlərin icrası barədə hər altı aydan bir Azərbaycan Respublikasının Nazirlər Kabinetinə və Korrupsiyaya qarşı Mübarizə üzrə Komissiyaya məlumat təqdim etsinlər.

3. Azərbaycan Respublikasının Nazirlər Kabineti və Korrupsiyaya qarşı Mübarizə üzrə Komissiya Milli Strategiyanın həyata keçirilməsi ilə bağlı 2007-2011-ci illər üçün Fəaliyyət Planının yerinə yetirilməsi ilə əlaqədar görülən işlərin vəziyyətini təhlil etsin və bu barədə mütəmadi olaraq Azərbaycan Respublikasının Prezidentinə məlumat təqdim etsinlər.

4. Azərbaycan Respublikasının Milli Məclisinə, Azərbaycan Respublikasının məhkəmələrinə, Baş Prokurorluğuna, Məhkəmə-Hüquq Şurasına, İnsan Hüquqları üzrə Müvəkkilinə (Ombudsmana), yerli özünüidarə orqanlarına tövsiyə edilsin ki, Milli Strategiyanın həyata keçirilməsi ilə bağlı 2007-2011-ci illər üçün Fəaliyyət Planında nəzərdə tutulan tədbirlərin yerinə yetirilməsi üçün zəruri tədbirlər görsünlər.

5. Korrupsiyaya qarşı Mübarizə üzrə Komissiya korrupsiyaya qarşı mübarizə sahəsində görülən işlər barədə ictimaiyyətə mütəmadi olaraq məlumat versin.

6. Azərbaycan Respublikasının Nazirlər Kabineti öz səlahiyyətləri daxilində bu Sərəncamdan irəli gələn digər məsələləri həll etsin.

7. Bu Sərəncam imzalandığı gündən qüvvəyə minir.

İlham ƏLİYEV,
Azərbaycan Respublikasının Prezidenti

Bakı şəhəri, 28 iyul 2007-ci il
2292

Azərbaycan Respublikası Prezidentinin
2007-ci il 28 iyul tarixli 2292 nömrəli Sərəncamı ilə
TƏSDİQ EDİLMİŞDİR

Şəffaflığın artırılması və korrupsiyaya qarşı mübarizə üzrə

MİLLİ STRATEGİYA

Azərbaycanda həyata keçirilən sosial-iqtisadi islahatlar nəticəsində əldə edilən nailiyyətlərin möhkəmləndirilməsi, 2004-2006-cı illər üçün Korrupsiyaya qarşı mübarizə üzrə Dövlət Proqramına uyğun olaraq korrupsiyaya qarşı mübarizə sahəsində həyata keçirilən tədbirlərin davam etdirilməsi,

dövlət orqanlarının fəaliyyətinin müasir tələblərə uyğun olaraq qurulması, dövlət orqanlarına ictimai etimadın gücləndirilməsi, korrupsiyaya şərait yaradan halların aradan qaldırılması və qabaqlayıcı tədbirlərin görülməsi,

korrupsiya hüquqpozmaları törətmiş şəxslərin məsuliyyətə cəlb edilməsi, bu hüquqpozmalardan zərər çəkmiş şəxslərin hüquqlarının müdafiəsi, korrupsiyaya qarşı mübarizədə nəzarət mexanizmlərinin təkmilləşdirilməsi,

vəzifəli şəxslərin və dövlət qulluqçularının vicdanlı xidmət və peşəkarlıq sahəsində nümunəvi davranışının gücləndirilməsi məqsədilə, korrupsiyanın iqtisadi inkişaf üçün maneələr törətdiyini, qanunun aliliyini, bərabərlik və sosial ədalət prinsiplərini pozduğunu nəzərə alaraq, dövlət orqanlarının fəaliyyətində şəffaflığın artırılmasının korrupsiyaya qarşı mübarizənin vacib şərti olduğunu qeyd edərək,

dövlət orqanlarının fəaliyyətində hesabatlılığın və məsuliyyətin artırılmasına, dövlət əmlakının düzgün idarə olunmasına, antikorrupsiya mədəniyyətinin formalaşmasına şəffaflığın imkan yaratdığını vurğulayaraq,

korrupsiyaya qarşı mübarizə sahəsində milli qanunvericiliyin, Birləşmiş Millətlər Təşkilatının, Avropa Şurasının konvensiyalarının və digər beynəlxalq sənədlərin müddəalarını rəhbər tutaraq,

korrupsiyaya qarşı mübarizədə maarifləndirmə tədbirlərini və vətəndaş cəmiyyəti institutları ilə əməkdaşlığı təşviq edərək, korrupsiyaya qarşı mübarizə sahəsində beynəlxalq əməkdaşlığın vacibliyini nəzərə alaraq və bu sahədə həyata keçirilən səyləri və təşəbbüsləri dəstəkləyərək,

Azərbaycan Respublikası korrupsiyaya qarşı mübarizədə siyasi iradəsini bir daha təsdiqləyərək Şəffaflığın artırılması və korrupsiyaya qarşı mübarizə üzrə Milli Strategiyanı qəbul edir.

I. ŞƏFFAFLIĞIN ARTIRILMASI VƏ KORRUPSİYAYA QARŞI MÜBARİZƏ ÜZRƏ MİLLİ STRATEGİYANIN MƏQSƏD VƏ VƏZİFƏLƏRİ

Şəffaflığın artırılması və korrupsiyaya qarşı mübarizə üzrə Milli Strategiya (bundan sonra - "Milli Strategiya") Korrupsiyaya qarşı mübarizə üzrə Dövlət Proqramının (2004-2006-cı illər) davamı olaraq Azərbaycan Respublikasında demokratik dövlət quruculuğu və sosial-iqtisadi islahatlar çərçivəsində korrupsiyaya qarşı mübarizə sahəsində həyata keçiriləcək çoxşaxəli, ardıcıl və mərhələli, uzun və qısamüddətli tədbirləri müəyyən edir.

Milli Strategiya korrupsiyaya qarşı mübarizə sahəsində qanunvericiliyin təkmilləşdirilməsi, vətəndaş cəmiyyətinin daha sıx əməkdaşlığa cəlb edilməsi, antikorrupsiya mədəniyyətinin artırılması, dövlət orqanlarının, o cümlədən hüquq mühafizə orqanlarının və məhkəmələrin fəaliyyətinin müasir tələblərə uyğun olaraq qurulması, iqtisadi və sosial sahədə inkişafa mane olan amillərin aradan qaldırılması üçün tədbirlər müəyyən edir.

Milli Strategiya korrupsiyaya qarşı mübarizənin əsas şərti kimi dövlət orqanlarının fəaliyyətində şəffaflığın artırılmasını təsbit edir. Şəffaflığın təmin edilməsi öz-özlüyündə korrupsiyanın aradan qaldırılması məqsədi daşıyır. O, korrupsiyaya qarşı mübarizənin əsas vasitəsi kimi müəyyən edilir.

Şəffaflıq təmin edildiyi təqdirdə ictimaiyyət dövlət orqanlarının qəbul edəcəyi qərarlar haqqında daha çox məlumata malik olur, ictimai diskussiyaya şərait yaranır, dövlət orqanlarına ictimai etimad güclənir və bu orqanların hesabatlılığı və məsuliyyəti daha da artır. Şəffaflıq dövlət orqanlarının fəaliyyətinin təkmilləşməsinə, dövlət orqanlarının fəaliyyətinin daha səmərəli surətdə təhlil edilməsinə və qiymətləndirilməsinə xidmət edir. Şəffaflıq həmçinin iqtisadiyyatın inkişafı, əlverişli biznes mühitinin yaradılması, xarici sərmayələrin cəlb edilməsi üçün əsas şərtlərdəndir.

Milli Strategiya qərar qəbul etmə mexanizmləri və qaydaları, dövlət qulluğuna qəbul, dövlət büdcəsinin gəlir və xərcləri, siyasi partiyaların maliyyələşdirilməsi, dövlət satınalmaları, özəlləşdirmə, investisiya, dövlət və yerli özünüidarə orqanlarının fəaliyyəti və digər sahələrdə şəffaflığın artırılması üçün tədbirləri müəyyən edir.

Şəxslərin məlumat azadlığından istifadəsi dövlət və yerli özünüidarə orqanlarının fəaliyyətində şəffaflığın təmin edilməsi şərtlərindən biridir. Milli Strategiyanın həyata keçirilməsi ilə bağlı 2007-2011-ci illər üçün Fəaliyyət Planı (bundan sonra - "Fəaliyyət Planı") bu azadlığı təmin edən informasiya əldə etmək haqqında qanunvericiliyin tətbiqində səmərəliliyin artırılmasını, vətəndaşların dövlət və yerli özünüidarə orqanlarının fəaliyyəti barədə məlumat əldə edə bilməsini, informasiya məsələləri üzrə müvəkkil institutunun fəaliyyəti üzrə təkliflərin hazırlanmasını nəzərdə tutmuşdur.

II. ŞƏFFAFLIĞIN ARTIRILMASI VƏ KORRUPSİYAYA QARŞI MÜBARİZƏNİN ƏSAS PRİNİPLƏRİ

1. Qanunun aliliyi, insan və vətəndaş hüquq və azadlıqlarına hörmət

Korrupsiyaya qarşı mübarizə sahəsində həyata keçirilən tədbirlər və bununla bağlı dövlət orqanlarının vəzifə və səlahiyyətləri qanunun aliliyi, insan və vətəndaş hüquq və azadlıqlarına hörmət prinsipinə əsaslanaraq həyata keçirilir.

2. İnformasiya azadlığının təmin edilməsi

Əldə edilməsi qanunla məhdudlaşdırılan informasiyalar istisna olmaqla, dövlət orqanları öz fəaliyyətləri barədə məlumatları ictimaiyyətə çatdırmalıdır. Dövlət orqanları şəxslərin, kütləvi informasiya vasitələrinin və vətəndaş cəmiyyəti institutlarının onların fəaliyyətləri barədə informasiya ala bilmələri üçün zəruri tədbirlər götürürlər.

3. Hesabatlılığın təmin edilməsi

Hesabatlılıq dövlət orqanları və vəzifəli şəxslərin məsuliyyətinin artırılması məqsədini daşıyır. Dövlət orqanları öz fəaliyyətləri barədə dövrü hesabatları və məlumatları ictimaiyyətə təqdim etməlidirlər.

4. Dövlət orqanlarının fəaliyyətinə nəzarət

Bütün dövlət orqanları korrupsiyaya qarşı mübarizə məqsədilə öz tabeliklərində olan qurumlar üzərində səmərəli nəzarəti həyata keçirməlidirlər.

5. Korrupsiyanın qarşısının alınması və korrupsiya ilə əlaqədar hüquqpozmalara görə məsuliyyət

Korrupsiyaya qarşı mübarizə yalnız korrupsiya ilə əlaqədar hüquqpozmalara görə məsuliyyətə cəlb etməklə deyil, həmçinin korrupsiyaya şərait yaradan halların müəyyən edilməsi, təhlili, aradan qaldırılması və qabaqlayıcı tədbirlər vasitəsilə həyata keçirilməlidir.

6. Düzgün idarəçilik

Dövlət orqanları fəaliyyətlərini həyata keçirmək üçün məqsədyönlü və səmərəli tədbirlər görməli və qarşılarında duran vəzifələrin yerinə yetirilməsi üçün lazımı bacarıqlara və çevikliyə malik olmalıdırlar.

7. Korrupsiyaya qarşı maarifləndirmə və əməkdaşlıq

Korrupsiyaya qarşı mübarizənin səmərəli surətdə həyata keçirilməsi üçün ictimaiyyətin maarifləndirilməsi məqsədilə müvafiq tədbirlər həyata keçirilməli, digər ölkələrin təcrübəsindən istifadə olunmalı, beynəlxalq təşəbbüslərdə iştirak edilməli, eləcə də korrupsiyaya qarşı mübarizə sahəsində fəaliyyət göstərən dövlət və qeyri-hökumət təşkilatları, özəl sektor, kütləvi informasiya vasitələri, beynəlxalq təşkilatlar və digər tərəfdaşlarla əməkdaşlıq edilməlidir.

III. MİLLİ STRATEGİYA ÜZRƏ TƏDBİRLƏR

Milli Strategiya şəffaflığın artırılması və korrupsiyaya qarşı mübarizə üzrə aşağıdakı sahələrdə tədbirləri nəzərdə tutur:

1. Qanunvericiliyin təkmilləşdirilməsi

BMT-nin Korrupsiya əleyhinə Konvensiyasının, Avropa Şurasının korrupsiya ilə əlaqədar cinayət və mülki-hüquqi məsuliyyət haqqında konvensiyalarının və Azərbaycan Respublikasının tərəfdaş çıxdığı digər beynəlxalq sənədlərin Azərbaycan Respublikasının qanunvericiliyinə tam implementasiyası üçün tədbirlər davam etdiriləcəkdir.

Şəffaflığın artırılması və korrupsiyaya qarşı mübarizə üzrə bir sıra normativ hüquqi aktların, o cümlədən hüquqi şəxslərin cinayət məsuliyyətinin müəyyən edilməsi, cinayət yolu ilə əldə edilmiş pul vəsaitlərinin və ya digər əmlakın ləqəlləşdirilməsinin qarşısının alınması, maraqlar toqquşmasının qarşısının alınması, siyasi partiyaların maliyyələşməsinə şəffaflığın artırılması ilə bağlı layihələrin və Fəaliyyət Planında göstərilən digər qanunvericilik aktlarının layihələrinin hazırlanması nəzərdə tutulur.

Qanunvericiliyin təkmilləşdirilməsi məqsədilə normativ hüquqi aktların və onların layihələrinin korrupsiyaya qarşı mübarizə nöqtəyi-nəzərindən müvafiq ekspertizası həyata keçiriləcəkdir.

Qanunvericilik sahəsində şəffaflığı təmin etmək məqsədilə korrupsiyaya qarşı mübarizə sahəsində əhəmiyyətli qanun layihələri üzrə ictimai müzakirələr təşkil ediləcəkdir. İctimai müzakirələr maraqlı tərəflərə qanunun hazırlanması prosesində iştirak etməyə imkan yaradacaq, normativ hüquqi aktların keyfiyyətinin təkmilləşdirilməsinə xidmət edəcək və qanunların tətbiqinin səmərəliliyini artıracaqdır. Vətəndaş cəmiyyəti institutlarının dövlətin və cəmiyyətin inkişafı üçün əhəmiyyət kəsb edən normativ hüquqi aktların layihələrinin hazırlanması sahəsində fəaliyyəti dəstəklənəcəkdir.

Qanunvericilik sahəsində şəffaflığı təmin etmək məqsədilə normativ hüquqi aktların vahid internet elektron bazasının təkmilləşdirilməsi, onun mütəmadi surətdə yeniləşdirilməsi üçün tədbirlər görülməlidir.

2. Dövlət və yerli özünüidarə orqanlarının fəaliyyəti

Dövlət orqanlarının fəaliyyəti sahəsində tədbirlər həmin orqanların işinin təkmilləşdirilməsinə, onların fəaliyyətində peşəkarlığın, hesabatlılığın və şəffaflığın artırılmasına yönəlmişdir.

Dövlət orqanları qərarların qəbul edilməsi prosedurlarının dəqiq müəyyən edilməsi, ərizə və şikayətlərə baxılması işinin və qaydalarının təkmilləşdirilməsi məqsədilə tədbirlər görəcəklər.

Dövlət və yerli özünüidarə orqanları fəaliyyətləri barədə məlumatların ictimaiyyətə çatdırılması üçün illik hesabatlar tərtib edəcəklər. Hesabatlarda qulluğa qəbul və qulluqla bağlı digər məsələlər, büdcə, ərizə və şikayətlərə baxılması, şəffaflığın artırılması və korrupsiyaya qarşı mübarizə sahəsində görülən tədbirlərlə bağlı məlumatlar əks olunacaqdır. Korrupsiyaya qarşı mübarizə üzrə Komissiya hesabatların tərtib edilməsi üçün nümunəvi qaydalar hazırlayacaqdır.

Şəffaflığın və səmərəliliyin artırılması üçün dövlət və yerli özünüidarə orqanlarının fəaliyyətini əks etdirən internet səhifələrinin tərtib edilməsi işinin başa çatdırılması, ərizə və müraciətlərin elektron vasitələrlə qəbul edilməsinin təşkili nəzərdə tutulur.

Dövlət orqanlarının səlahiyyətlərinin daha dəqiq müəyyən edilməsi, həmin orqanların səlahiyyətlərində təkrarlanmaların aradan qaldırılması məqsədilə qanunvericilik və digər təşkilati tədbirlərin görülməsi davam etdiriləcəkdir.

Mərkəzi və yerli icra hakimiyyəti, habelə yerli özünüidarə orqanlarında korrupsiyaya qarşı mübarizə üzrə kompleks tədbirlər planlarının hazırlanması və onların tətbiq edilməsi, dövlət və özəl sektorda korrupsiya məsələləri ilə bağlı ixtisaslaşdırılmış tədqiqatların həyata keçirilməsi planlaşdırılır.

Milli Strategiya dövlət qulluğunun təkmilləşdirilməsi, qulluğa qəbul, vəzifədə irəliləmə, vəzifədən azad etmə, dövlət qulluqçularının fəaliyyətinin qiymətləndirilməsi, dövlət qulluğunda rotasiya sisteminin tətbiqi ilə bağlı daha şəffaf prosedurların təmin edilməsinə tələb edir. Fəaliyyət Planına görə dövlət qulluğuna qəbul qaydaları və institusional mexanizmlər təkmilləşdirilməli, dövlət qulluğunun bütün sahələrində, həmçinin bələdiyyələrin aparatlarında qulluğa qəbulun şəffaflıq və müsabiqə əsasında həyata keçirilməsi təmin edilməlidir. Bununla yanaşı, dövlət orqanlarında qulluğun nüfuzunun artırılması, dövlət qulluqçularının həvəsləndirmə proqramlarının həyata keçirilməsi, dövlət qulluğuna ixtisaslı və peşəkar kadrların cəlb edilməsi üçün tədbirlər həyata keçirilməsi planlaşdırılır.

Dövlət qulluqçuları və vəzifəli şəxslərin etik davranışının təkmilləşdirilməsi üçün sahələr üzrə etik davranış qaydalarının qəbul edilməsi, dövlət qulluqçularının mütəmadi olaraq etik davranış məsələləri üzrə tədris və treninqlərə cəlb edilməsi, etik davranış qaydaları barədə ictimaiyyətin məlumatlandırılması məqsədilə tədbirlər görülməlidir.

Dövlət qulluqçularının peşə bacarıqlarının artırılması üçün korrupsiyaya qarşı mübarizə məsələləri ilə əlaqədar xüsusi tədris və treninq proqramlarının təşkil edilməsi nəzərdə tutulur.

Dövlət qulluqçularının maddi-texniki, sosial və maliyyə təminatının yaxşılaşdırılması üçün dövlət məvəciblərinin mərhələlərlə artırılması və digər tədbirlər həyata keçiriləcəkdir.

Korrupsiyaya qarşı mübarizə məqsədilə dövlət orqanlarında daxili nəzarət qurumlarının təkmilləşdirilməsi, onların maddi-texniki bazalarının gücləndirilməsi nəzərdə tutulur. Şəxslərin bu orqanlara birbaşa müraciət etməsi üçün imkanlar yaradılmalı və onların qərar qəbul etmə prosesi daha operativ olmalıdır. İctimaiyyətlə əlaqələrin gücləndirilməsi üçün qaynar xətlərin və qaynar xətlərə daxil olan məlumatlarla əlaqədar operativ tədbirlər görülməsi sisteminin yaradılması, bu xətlər barədə ictimaiyyətin məlumatlandırılması üçün tədbirlər müəyyən edilir. Korrupsiya halları haqqında məlumat verən şəxslərin müdafiəsini tənzimləyən qanunvericilik bazasının gücləndirilməsi nəzərdə tutulur.

Vəzifəli şəxslər tərəfindən maliyyə xarakterli məlumatların verilməsi qaydalarının tətbiqi üçün müvafiq işlər görülməlidir.

BMT və Avropa Şurasının tövsiyələrinə və beynəlxalq təcrübəyə uyğun olaraq siyasi partiyaların maliyyə vəsaitlərinin xərclənməsində şəffaflığın artırılması və bu məqsədlə nəzarət mexanizminin müəyyən edilməsi, siyasi partiyaların maliyyələşməsinə nəzarətin təkmilləşdirilməsi üçün təkliflər hazırlanacaqdır.

3. Korrupsiyaya qarşı mübarizə sahəsində ixtisaslaşmış qurumların, hüquq mühafizə orqanlarının və məhkəmələrin fəaliyyəti

Korrupsiyaya qarşı mübarizə üzrə Komissiyanın, onun Katibliyinin və işçi qruplarının fəaliyyətinin təkmilləşdirilməsi, maddi-texniki bazasının möhkəmləndirilməsi, yeni resursların cəlb edilməsi nəzərdə tutulur.

Azərbaycan Respublikasının Baş Prokuroru yanında Korrupsiyaya qarşı Mübarizə İdarəsi və digər hüquq mühafizə orqanları arasında əməkdaşlığın daha səmərəli mexanizmlərinin müəyyən edilməsi, onların iş təcrübəsinin ümumiləşdirilməsi, korrupsiya cinayətləri barədə vahid informasiya bazasının yaradılması, cinayət təqibini həyata keçirən orqanlar arasında daha çevik informasiya mübadiləsi təmin ediləcəkdir.

Korrupsiyaya qarşı Mübarizə İdarəsi və digər hüquq mühafizə orqanlarının müvafiq əməkdaşlarının korrupsiya cinayətlərinin aşkar edilməsi, istintaqi və ittihamı üzrə ixtisaslarının artırılması üçün tədbirlər görülməlidir. Korrupsiya cinayətlərinin aşkar edilməsi məqsədilə əməliyyat-axtarış tədbirlərinin tətbiqi təkmilləşəcəkdir.

Korrupsiyaya qarşı mübarizə sahəsində ixtisaslaşmış orqanların səmərəli surətdə fəaliyyət göstərməsi üçün bu orqanların müstəqilliyinin təmini və heç bir təsirə məruz qalmaması üçün əlavə tədbirlər görülməlidir.

Korrupsiyaya qarşı mübarizə aparən ixtisaslaşmış orqanlar öz fəaliyyətlərini ictimaiyyətin, qeyri-hökumət təşkilatlarının və özəl sektorun nümayəndələri ilə əlaqəli şəkildə quracaqlar. Korrupsiyaya qarşı mübarizə aparən orqanlara ictimai etimadın güclənməsi üçün onların işi mümkün qədər şəffaf qurulmalıdır.

Hüquq mühafizə orqanları əməkdaşlarının yüksək dövlət məvacibi ilə təmin edilməsi korrupsiyaya qarşı mübarizədə mühüm amillərdən biridir. Bu məqsədlə hüquq mühafizə orqanlarında qulluq keçən şəxslərin dövlət məvaciblərinin mərhələlərlə artırılmasının davam etdirilməsi, onların sosial təminatının yaxşılaşdırılması üçün müvafiq tədbirlər nəzərdə tutulur.

Məhkəmələrin fəaliyyətinin gücləndirilməsi üçün hakimlər üçün korrupsiyaya qarşı mübarizə sahəsində ixtisaslaşmış təlim və tədrisin təşkil edilməsi, beynəlxalq təcrübənin öyrənilməsi təşviq ediləcəkdir. Məhkəmə qərarlarının dərc edilməsi üçün əlavə tədbirlər görülməlidir.

Məhkəmə qərarlarının icrasının təkmilləşdirilməsi ilə bağlı tədbirlərin görülməsi nəzərdə tutulur. Məhkəmə qərarlarının icra edilməməsi şəxslərin məhkəmə müdafiəsi hüququnun pozulması kimi qiymətləndirilməlidir.

Korrupsiyaya qarşı mübarizədə şahidlərin və cinayət təqibini həyata keçirən orqanlarla əməkdaşlıq edən şəxslərin müdafiəsi işinin təkmilləşdirilməsi üçün təkliflər hazırlanacaqdır.

4. İqtisadi və sosial sahədə

İqtisadi və sosial sahədə maliyyə nəzarəti, investisiyaların təşviqi, özəlləşdirmə, dövlət satınalmaları, audit prosesində şəffaflığın artırılması, eyni zamanda rəqabət və biznes mühitinin gücləndirilməsi üçün qanunvericilik aktlarının qəbul edilməsi və inzibati tədbirlərin görülməsi nəzərdə tutulur. Lisenziyaların və icazələrin verilməsi, vergi, gömrük, təhsil və səhiyyə sahələrində islahatlar bu tədbirlərin tərkib hissəsidir.

Ədalətli rəqabətin təmin edilməsi üçün müvafiq normativ hüquqi aktların qəbulu və onların səmərəli tətbiqi və digər tədbirlərin həyata keçirilməsi nəzərdə tutulur.

Özəlləşdirmə sahəsində şəffaflığın artırılması və özəlləşdirmədə nəzarətin təkmilləşdirilməsi üçün tədbirlər həyata keçiriləcəkdir.

Lisenziyaların və icazələrin verilməsində şəffaflığın artırılması, onların verilmə şərtlərinin sadələşdirilməsi, lisenziyaların və icazələrin verilməsinin elektron sistemə keçirilməsi üçün təkliflər hazırlanacaqdır.

Dövlət satınalmaları sahəsində ədalətli rəqabətin təmin edilməsi üçün müvafiq normativ hüquqi aktların hazırlanması, bu sahədə maliyyə orqanlarının nəzarətinin artırılması, dövlət satınalmaları sahəsində qanun pozuntularına yol vermiş şəxslərin satınalmalarda iştirakının məhdudlaşdırılması, şikayətlərə təxirəsalınmadan baxılması üçün tədbirlər müəyyən edilir. Dövlət satınalmalarında şəffaflığın və peşə bacarıqlarının artırılması məqsədilə ictimaiyyətin məlumatlandırılması, internet imkanlarından istifadənin genişləndirilməsi, elektron dövlət satınalmalarının həyata keçirilməsi üçün tədbirlər görülməlidir, bu sahədə çalışan mütəxəssislər üçün təlim və treninqlər təşkil olunacaqdır.

Korrupsiya ilə əlaqədar hüquqpozmalardan əldə edilmiş gəlirlərin leqallaşdırılmasına qarşı mübarizənin gücləndirilməsi məqsədilə milli qanunvericiliyin BMT və Avropa Şurasının bu sahədə konvensiyalarına və Maliyyə Tədbirləri üzrə İşçi Qrupun (FATF) tövsiyələrinə uyğun olaraq təkmilləşdirilməsi, institusional mexanizmlərin möhkəmləndirilməsi nəzərdə tutulur.

Təsərrüfat subyektləri arasında maliyyə əməliyyatlarının və hesablaşmaların şəffaflığının təmin edilməsi məqsədilə mülki dövrüyyənin iştirakçıları arasında hesablaşmalarda nağdsız ödəmələrin həcmünün artırılması üçün tədbirlər müəyyən edilir.

Audit xidmətinin təkmilləşdirilməsi məqsədilə beynəlxalq audit standartlarının tam tətbiqinə keçilməsi, daxili audit xidmətinin və auditorların fəaliyyətinə dair nəzarət sistemlərinin təkmilləşdirilməsi üzrə tədbirlər nəzərdə tutulur.

Audit təşkilatlarının korrupsiyaya qarşı mübarizə aparən orqanlarla əməkdaşlığının gücləndirilməsi və onların korrupsiyaya qarşı mübarizə sahəsində məsuliyyətlərinin artırılması sahəsində tədbirlər həyata keçiriləcəkdir.

Vergi və gömrük işinin təkmilləşdirilməsi məqsədilə vergi və gömrük rüsumları qaydalarının sadələşdirilməsi, gömrük və vergi orqanlarının qərarlarından verilən şikayətlərə baxılması işinin təkmilləşdirilməsi, vergi ödəyicilərinin zəruri məlumatlarla təmin edilməsinin asanlaşdırılması üçün tədbirlər müəyyən edilir.

Gömrük prosedurlarının səmərəliliyinin və şəffaflığının artırılması məqsədilə gömrük məntəqələrində normativ hüquqi aktlar, gömrük rüsum və tarifləri barədə məlumat xidmətlərinin yaradılması, gömrük sərəhdində mal dövriyyəsinin sürətləndirilməsi və sahibkarlıq subyektlərinə əlverişli şəraitin yaradılması, gömrük ödənişlərində nağdsız ödəniş sistemində keçilməsi üçün tədbirlər planlaşdırılır.

Maliyyə nəzarəti sahəsində qanunvericiliyin və maliyyə nəzarətini həyata keçirən orqanların işinin, maliyyə nəzarəti prosedurlarını tənzimləyən normaların təkmilləşdirilməsi üçün tədbirlər həyata keçiriləcəkdir. Maliyyə nəzarəti orqanlarının fəaliyyətində şəffaflığın təmin edilməsi məqsədilə dövrü məruzələrin tərtib edilməsi davam etdiriləcəkdir. Yerli büdcənin icrasına nəzarət mexanizmlərinin və prosedurlarının təkmilləşdirilməsi nəzərdə tutulur.

Büdcə sisteminin qanunvericilik bazasının və büdcə təsnifatının təkmilləşdirilməsi, həmçinin yerli ödəniş orqanlarının vəsaitlərinin formalaşması və təyinatı üzrə xərclənməsi prosesində şəffaflığın təmin edilməsi üçün tədbirlər həyata keçiriləcəkdir.

Təhsil və səhiyyə sahələrində tədbirlər sırasına müəllimlərin və həkimlərin statusuna dair təkliflərin hazırlanması, müəllimlərin və həkimlərin iş qəbulunun şəffaflığı və müsabiqə əsasında həyata keçirilməsinin təmin edilməsi, müəllimlərin və həkimlərin etik davranış qaydalarının qəbul edilməsi, müəllimlərin və həkimlərin maaşlarının artırılması və sosial təminatının gücləndirilməsi tədbirləri daxildir.

5. Maarifləndirmə

Korrupsiyanın mahiyyəti, səbəbləri və onun doğurduğu təhlükələr haqqında maarifləndirmə işi davam etdiriləcəkdir. Vətəndaş cəmiyyəti institutlarının, özəl sektorun və kütləvi informasiya vasitələrinin maarifləndirmə işinə cəlb olunması dəstəklənəcəkdir.

6. Korrupsiyaya qarşı mübarizədə əməkdaşlıq

Vətəndaş cəmiyyəti institutları, kütləvi informasiya vasitələri və özəl sektor Fəaliyyət Planının icrası üzrə tərəfdaş kimi müəyyən edilirlər.

Korrupsiyaya qarşı mübarizə aparən orqanlar Azərbaycan Respublikasının qanunvericiliyinə və tərəfdaş çıxdığı beynəlxalq müqavilələrə uyğun olaraq beynəlxalq qurumlar və xarici dövlətlərin müvafiq orqanları ilə əməkdaşlığı daha da genişləndirəcəklər.

Azərbaycan Respublikasının Nazirlər Kabineti və Korrupsiyaya qarşı mübarizə üzrə Komissiya Milli Strategiyanın icrasına nəzarəti həyata keçirir və Fəaliyyət Planında nəzərdə tutulan tədbirlərin yerinə yetirilməsi barədə Azərbaycan Respublikasının Prezidentinə hər altı aydan bir məlumat təqdim edirlər.

Mərkəzi icra hakimiyyəti orqanları Fəaliyyət Planının icrası ilə əlaqədar müvafiq tədbirlər planı qəbul edir və onun icrasına nəzarət məqsədilə Korrupsiyaya qarşı mübarizə üzrə Komissiyaya təqdim edirlər. Bu orqanlar Milli Strategiyanın icra vəziyyəti barədə məlumatları hər altı aydan bir Korrupsiyaya qarşı mübarizə üzrə Komissiyaya və Azərbaycan Respublikasının Nazirlər Kabinetinə təqdim edirlər. Milli Strategiyanın icrasına məsul digər qurumlar həmçinin icra vəziyyəti barədə məlumatları eyni qaydada Korrupsiyaya qarşı mübarizə üzrə Komissiyaya təqdim edirlər.

Şəffaflığın artırılması, vətəndaş cəmiyyəti institutları ilə əməkdaşlıq və maarifləndirmə tədbirləri vasitəsilə Milli Strategiyanın icrasına həmçinin ictimai nəzarət həyata keçirilir. İctimai nəzarətin səmərəli həyata keçirilməsi üçün informasiya əldə edilməsi, söz azadlığı və insan hüquqlarının qorunmasını gücləndirəcək siyasi, hüquqi və mədəni mühit təşviq olunacaqdır. Korrupsiyaya qarşı mübarizə sahəsində ixtisaslaşan jurnalistlərin peşəkarlığının, etik davranışının və məsuliyyətinin artırılması məqsədilə təlim və treninqlər keçiriləcəkdir.

Azərbaycan Respublikasının Nazirlər Kabineti Azərbaycan Respublikasının Milli Məclisi qarşısında illik hesabatında həmçinin korrupsiyaya qarşı mübarizə sahəsində həyata keçirilmiş tədbirlər haqqında məlumat verilməsini davam etdirəcəkdir.

Korrupsiyaya qarşı mübarizə üzrə Komissiya tərəfindən korrupsiya ilə mübarizə üzrə illik milli hesabat hazırlanması nəzərdə tutulur. Hesabat aidiyyəti dövlət orqanlarının iştirakı ilə hazırlanacaq və onun hazırlanmasında vətəndaş cəmiyyəti institutları tərəfindən təqdim edilən məlumatlardan istifadə ediləcəkdir.

İllik milli hesabat BMT-nin Korrupsiya əleyhinə Konvensiyasının, Avropa Şurasının korrupsiya ilə əlaqədar cinayət və mülki-hüquqi məsuliyyət haqqında konvensiyalarının və Milli Strategiyanın icra vəziyyətini dəyərləndirəcəkdir. Bu dəyərləndirmə aparılan islahatların təhlil edilməsinə, prioritetlərin, növbəti mərhələlər üzrə tədbirlərin müəyyən edilməsinə xidmət edəcəkdir.

Milli Strategiyanın icrasını qiymətləndirmək məqsədilə Dünya Bankının və digər beynəlxalq təşkilatların yeni idarəçilik göstəricilərindən istifadə olunacaqdır.

Milli Strategiya dövlət və özəl sektorlarda korrupsiyanın səviyyəsinin öyrənilməsi məqsədilə həmçinin ixtisaslaşdırılmış tədqiqatların və rəy sorğularının həyata keçirilməsini nəzərdə tutur. Tədqiqatlar və rəy sorğuları qabaqcıl beynəlxalq metodologiyaya əsaslanaraq keçiriləcəkdir.

V. MİLLİ STRATEGİYANIN İCRASI ÜZRƏ PRIORİTETLƏR

Fəaliyyət Planı şəffaflığın artırılması və korrupsiyaya qarşı mübarizə üzrə tədbirlərin prioritetlərini müəyyən edir. Fəaliyyət Planına əsasən həmin tədbirlərin icrası üçün daha qısa müddətlər müəyyən edilmişdir.

VI. MİLLİ STRATEGİYANIN MALİYYƏLƏŞDİRİLMƏSİ

Milli Strategiyada göstərilən tədbirlər dövlət büdcəsindən və qanunvericiliklə qadağan edilməyən digər mənbələrdən maliyyələşir. Hər il dövlət büdcəsinin layihəsi hazırlanarkən dövlət orqanları Fəaliyyət Planının icrası üçün zəruri maliyyə ayrılması məqsədilə öz təkliflərini aidiyyəti qurumlara təqdim edirlər.

Dövlət orqanları Fəaliyyət Planında nəzərdə tutulan müvafiq tədbirlərin dəstəklənməsi üçün beynəlxalq tərəfdaşların konsultativ, metodiki, texniki və digər yardımlarından istifadə edə biləcəklər.

Şəffaflığın artırılması və korrupsiyaya qarşı mübarizə üzrə Milli Strategiyanın həyata keçirilməsi ilə bağlı FƏALİYYƏT PLANI (2007-2011-ci illər) ^[2]

I. Qanunvericiliyin təkmilləşdirilməsi sahəsində						
	Tədbirin adı	Görüləcək işlər və gözlənilən nəticələr	İcrasına məsul orqan	Tərəfdaş qurumlar	İcra müddəti	Maliyyə mənbəyi
1	2	3	4	5	6	7
1.	Birləşmiş Millətlər Təşkilatının və Avropa Şurasının korrupsiyaya qarşı mübarizə sahəsində konvensiyalarının və bu sahədə Azərbaycan Respublikasının tərəfdaş çıxdığı digər beynəlxalq müqavilələrin milli qanunvericiliyə implementasiyası üçün tədbirlərin davam etdirilməsi	- konvensiyalara uyğunluq üzrə ümumi dəyərləndirmənin həyata keçirilməsi və bununla bağlı yekun hesabat sənədinin hazırlanması - qanunvericiliyin beynəlxalq sənədlərə uyğunlaşdırılması üçün müvafiq normativ hüquqi aktların layihələrinin hazırlanması	Nazirlər Kabineti, Korrupsiyaya qarşı mübarizə üzrə Komissiya, Ədliyyə Nazirliyi, digər aidiyyəti dövlət orqanları	QHT-lər, müstəqil ekspertlər, beynəlxalq tərəfdaşlar	2008 2007-2008	
2.	Korrupsiyaya qarşı mübarizə üzrə zəruri qanunvericilik aktlarının layihələrinin və ya təkliflərin hazırlanması	- hüquqi şəxslərin cinayət məsuliyyəti haqqında qanun layihəsinin hazırlanması - dövlət qulluqçularının və digər vəzifəli şəxslərin fəaliyyətində maraqlar toqquşmasının qarşısının alınması haqqında qanun layihəsinin hazırlanması - qeyri-qanuni yolla əldə olunmuş pulların və ya digər əmlakın leqallaşdırılmasına və terrorçuluğun maliyyələşdirilməsinə qarşı mübarizə haqqında qanunun layihəsinə dair təkliflərin hazırlanması - korrupsiya halları haqqında məlumat verən şəxslərin müdafiəsinə dair qanunvericilik təkliflərinin hazırlanması - vəzifəli şəxslərin maliyyə xarakterli məlumatları haqqında bəyannamə formasının təsdiqi ilə bağlı müvafiq işlərin görülməsi	Nazirlər Kabineti, Prezidentin İcra Aparatı	QHT-lər, müstəqil ekspertlər, beynəlxalq tərəfdaşlar, Cinayət Məcəlləsinin təkmilləşdirilməsi üzrə işçi qrup	Yanvar-mart 2008 Noyabr-dekabr 2007 2007 2008 2007-2008	

2.		- siyasi partiyaların maliyyələşdirilməsi və vəsaitlərinin xərclənməsində şəffaflığın artırılması üçün nəzarət mexanizmlərinin müəyyən edilməsi məqsədilə qanunvericiliyin təkmilləşdirilməsinə dair təkliflərin hazırlanması - Rəqabət Məcəlləsinin qəbul edilməsi - İnzibati Prosessual Məcəllənin qəbul edilməsi	tövsiyə edilir: Milli Məclis		2008 2007-2008	
3.	Korrupsiyaya qarşı mübarizə ilə əlaqədar normativ hüquqi aktların ekspertizasının həyata keçirilməsi	- qüvvədə olan normativ hüquqi aktların və normativ hüquqi aktların layihələrinin dəyərləndirilməsi - qanunvericiliklə nəzərdə tutulmayan hüquq münasibətlərinin tənzimlənməsi üçün normativ hüquqi aktlara əlavə və dəyişikliklərin hazırlanması - qəbul ediləcək dövlət proqramlarının layihələrində korrupsiyanın qarşısının alınmasına yönəlmiş tədbirlərin nəzərdə tutulması	Nazirlər Kabineti, K o r r u p s i y a y a qarşı mübarizə üzrə Komissiya, Ədliyyə Nazirliyi, digər aidiyyəti dövlət orqanları	QHT-lər, müstəqil ekspertlər, beynəlxalq tərəfdaşlar	Mütəmadi	Dövlət büdcəsi və qanunvericiliklə qadağan edilməyən digər mənbələr
4.	Normativ hüquqi aktların vahid elektron bazasının yaradılması	- elektron bazanın mütəmadi yeniləşdirilməsi - elektron bazanın daim işlək vəziyyətdə saxlanılması - elektron bazanın ictimaiyyət üçün açıq olması	Ədliyyə Nazirliyi	müstəqil ekspertlər, beynəlxalq tərəfdaşlar	Yanvar 2008-ci ildən başlayaraq	Dövlət büdcəsi və qanunvericiliklə qadağan edilməyən digər mənbələr
5.	Korrupsiyaya qarşı mübarizə ilə əlaqədar normativ hüquqi aktların layihələrinin hazırlanması p r o s e s i n d ə ictimaiyyətin iştirakının təmin edilməsi	- vətəndaş cəmiyyəti institutlarının, özəl sektor nümayəndələrinin, kütləvi informasiya vasitələrinin və müstəqil ekspertlərin iştirakı ilə ictimai dinləmələrin keçirilməsi - vətəndaş cəmiyyəti institutlarının, özəl sektor nümayəndələrinin, kütləvi informasiya vasitələrinin və müstəqil e k s p e r t l ər i n qanunvericilik təşəbbüsünün subyektlərinə qanun layihələrinin təklif etmələrinin təşviq edilməsi - qanunvericilik sahəsində verilmiş təklif və rəylərin qiymətləndirilməsi və nəzərə alınması	Korrupsiyaya qarşı Mübarizə üzrə Komissiya, qanunvericilik təşəbbüsünün subyektləri	QHT-lər, müstəqil ekspertlər, beynəlxalq tərəfdaşlar, KİV	Mütəmadi	Dövlət büdcəsi və qanunvericiliklə qadağan edilməyən digər mənbələr
6.	L o b b i ç i l i k fəaliyyəti haqqında qanunun qəbulunun məqsədə müvafiqliyinin öyrənilməsi	- beynəlxalq təcrübənin öyrənilməsi - milli qanunvericilik kontekstində lobbiçilik fəaliyyətinin mümkünlüyünün araşdırılması - məsələ ilə bağlı yekun sənədin hazırlanması	Korrupsiyaya qarşı mübarizə üzrə Komissiya	QHT-lər, müstəqil ekspertlər, beynəlxalq tərəfdaşlar	İyun 2008	Dövlət büdcəsi və qanunvericiliklə qadağan edilməyən digər mənbələr
II. Dövlət və yerli özünüidarə orqanlarının fəaliyyəti sahəsində						
7.	Dövlət orqanlarının səlahiyyətlərinin dəqiqləşdirilməsi və onların fəaliyyətində təkrarlanmanın aradan qaldırılması ilə bağlı işlərin davam etdirilməsi	- dövlət orqanlarının əsasnamələrinin və onların fəaliyyətini tənzimləyən digər normativ hüquqi aktların ekspertizası - dövlət orqanlarının səlahiyyətlərinin təkrarlanmasının aradan qaldırılması, habelə dövlət orqanlarının fəaliyyətində səmərəliliyin artırılması məqsədilə qanunvericilik və digər təkliflərin verilməsi - dövlət orqanlarının strukturlarına daxil olan qurumların əsasnamələrində vəzifəli şəxslərin səlahiyyətlərinin aydın müəyyən edilməsi - tənzimləmə və kommersiya funksiyalarının eyni orqan tərəfindən həyata keçirilməsinin qarşısının alınması	Nazirlər Kabineti, Prezidentin İcra Aparatı, Ədliyyə Nazirliyi, aidiyyəti dövlət orqanları		2007-2011	
8.	Komissiya ilə əlaqədar hüquqpozmalarla bağlı müraciətlərə, ərizə və şikayətlərə baxılması işinin təkmilləşdirilməsi	- müraciət, ərizə və şikayətlərə b a x ı l m a s ı qaydalarının təkmilləşdirilməsinə dair təkliflərin hazırlanması - ərizə və şikayətlərlə əlaqədar effektiv araşdırmaların aparılması - elektron poçt vasitəsilə ərizə və şikayətlərin qəbulu işinin təşkili	Nazirlər Kabineti, mərkəzi və yerli icra hakimiyyəti orqanları tövsiyə edilir: məhkəmələr, Baş Prokurorluq, Məhkəmə Hüquq Şurası, bələdiyyələr	QHT-lər, müstəqil ekspertlər, beynəlxalq tərəfdaşlar	İyun 2008 Mütəmadi 2008-2009	

9.	İnzibati qərarlardan şikayət verilməsi sisteminin təkmilləşdirilməsi	- İnzibati Prosesual Məcəllənin tətbiqi ilə əlaqədar institusional mexanizmlərin yaradılması üçün tədbirlərin görülməsi - İnzibati Prosesual Məcəllə qəbul edildikdən sonra onun tətbiq edilməsi üzrə dövlət qulluqçularına və hakimlərə müvafiq treninqlərin keçilməsi	Nazirlər Kabineti, Prezidentin İcra Aparatı tövsiyə edilir: Ali Məhkəmə, Məhkəmə Hüquq Şurası	Beynəlxalq tərəfdaşlar	İnzibati Prosesual Məcəllə qəbul edildikdən sonra	Dövlət büdcəsi və qanunvericiliklə qadağan edilməyən digər mənbələr
10.	Məlumat azadlığından istifadənin təkmilləşdirilməsi	- məlumat əldə edilməsi qaydalarının və üsullarının təkmilləşdirilməsi - məlumat əldə edilməsi üzrə məsul olacaq struktur bölmələrin fəaliyyətinin təkmilləşdirilməsi - bu sahədə treninqlərin keçirilməsi - informasiya məsələləri üzrə müvəkkil institutunun fəaliyyəti ilə bağlı təkliflərin hazırlanması	Mərkəzi və yerli icra hakimiyyəti orqanları tövsiyə edilir: məhkəmələr, Baş Prokurorluq, Məhkəmə Hüquq Şurası, İnsan hüquqları üzrə Müvəkkil (Ombudsman), bələdiyyələr	QHT-lər, müstəqil ekspertlər, beynəlxalq tərəfdaşlar	2007-2009	Dövlət büdcəsi və qanunvericiliklə qadağan edilməyən digər mənbələr
11.	Korrupsiyanın səviyyəsinin öyrənilməsi məqsədilə ixtisaslaşdırılmış tədqiqatların və rəy sorğularının keçirilməsi	- korrupsiyanın ümumilikdə və sahələr üzrə səbəbləri, xüsusiyyətləri, səviyyəsi barədə məlumatların əldə edilməsi - korrupsiyaya qarşı mübarizə üzrə həyata keçirilmiş tədbirlərin səmərəliliyinin qiymətləndirilməsi - əldə olunan nəticələrə əsaslanaraq korrupsiyaya qarşı tədbirlərin müəyyən edilməsi	Korrupsiyaya qarşı mübarizə üzrə Komissiya	QHT-lər, müstəqil ekspertlər, beynəlxalq tərəfdaşlar	Mütəmadi	Dövlət büdcəsi və qanunvericiliklə qadağan edilməyən digər mənbələr
12.	Dövlət qurumlarının fəaliyyəti barədə illik hesabatların tərtib edilməsi	- hesabatlarda qulluğa qəbul və qulluqla bağlı digər məsələlər, büdcə, ərizə və şikayətlərə baxılması, şəffaflığın artırılması və korrupsiyaya qarşı mübarizə sahəsində həyata keçirilən tədbirlərin göstərilməsi - hesabatların dərc edilməsi və ictimaiyyətə açıqlanması - Korrupsiyaya qarşı mübarizə üzrə Komissiya tərəfindən hesabatların tərtib edilməsi üçün nümunəvi qaydaların hazırlanması	Nazirlər Kabineti, Korrupsiyaya qarşı mübarizə üzrə Komissiya, mərkəzi və yerli icra hakimiyyəti orqanları tövsiyə edilir: Ali Məhkəmə, Məhkəmə Hüquq Şurası, Baş Prokurorluq, bələdiyyələr		Hər il yanvarın 30-dək	
13.	Dövlət orqanlarında daxili nəzarət qurumlarının işinin təkmilləşdirilməsi	- şəxslərin birbaşa daxili nəzarət orqanlarına müraciət imkanlarının yaradılması - daxili nəzarət orqanları tərəfindən müraciətlərə operativ və qısa müddət ərzində baxılması - daxili nəzarət qurumları tərəfindən aşkar edilən korrupsiya cinayətləri barədə hüquq mühafizə orqanlarının məlumatlandırılması - daxili nəzarət qurumlarının maddi və texniki resurslar, ixtisaslı kadrlarla təmin edilməsi sahəsində tədbirlərin görülməsi	Mərkəzi və yerli icra hakimiyyəti orqanları tövsiyə edilir: Baş Prokurorluq, Məhkəmə Hüquq Şurası		Mütəmadi	Dövlət büdcəsi
14.	Dövlət qurumlarının fəaliyyətini geniş əks etdirən internet səhifələrinin yaradılması	- internet səhifələrində məlumatların mütəmadi yeniləşdirilməsi - "İnformasiya əldə etmək haqqında" Qanunda nəzərdə tutulan məlumatların internet səhifələrində yerləşdirilməsi - internet səhifələrindən əhaliyə xidmət vasitəsi kimi istifadə edilməsi	Mərkəzi və yerli icra hakimiyyəti orqanları tövsiyə edilir: məhkəmələr, Baş Prokurorluq, Məhkəmə Hüquq Şurası, bələdiyyələr		İyun 2008	Dövlət büdcəsi və qanunvericiliklə qadağan edilməyən digər mənbələr
15.	Dövlət qurumlarının fəaliyyəti ilə əlaqədar tətbiq edilən rüsum, tarif və digər ödənişlərin yığılmasının təkmilləşdirilməsi və şəffaflığın artırılması	- dövlət orqanlarının binalarında rüsum, tarif, vergilər və göstərilən xidmətlərə görə ödənişlər barədə məlumatları əks etdirən lövhələrin yerləşdirilməsi - rüsumların, vergilərin və digər ödənişlərin yığılması üzrə nağd ödəmələrin azaldılması - maaşların, pensiyaların, sosial müavinətlərin və digər sosial ödənişlərin plastik kartlar vasitəsilə ödənilməsinin təmin edilməsi - şəffaflığın artırılması və korrupsiyaya qarşı mübarizə sahəsində qabaqcıl təcrübələrin öyrənilməsi və onların tətbiqi ilə əlaqədar tədbirlərin həyata keçirilməsi	Nazirlər Kabineti mərkəzi və yerli icra hakimiyyəti orqanları tövsiyə edilir: məhkəmələr, bələdiyyələr		Yanvar 2008-ci ildən başlayaraq mütəmadi	

16.	İctimaiyyətə əlaqələrin gücləndirilməsi	- dövlət orqanlarında qaynar xətlərin yaradılması və qaynar xətt barədə ictimaiyyətin məlumatlandırılması - qaynar xətlərə daxil olan məlumatlarla əlaqədar operativ tədbirlər görülməsi sisteminin yaradılması - ictimai mənafeyə toxunan qərarlar barədə izahat işinin aparılması - dövlət orqanlarına ictimai etimadın artırılması məqsədilə onların fəaliyyəti üzrə təbliğat işinin təşkil edilməsi	Mərkəzi və yerli icra hakimiyyəti orqanları	QHT-lər, müstəqil ekspertlər, beynəlxalq tərəfdaşlar	Yanvar 2008-ci ildən başlayaraq mütəmadi	Dövlət büdcəsi və qanunvericiliklə qadağan edilməyən digər mənbələr
17.	Bələdiyyələrin fəaliyyətinin təkmilləşdirilməsi	- bələdiyyələrin aparatlarında qulluğa qəbulun müsabiqə və şəffaflıq əsasında həyata keçirilməsinin təmin edilməsi - bələdiyyələrdə çalışan şəxslər üçün korrupsiyaya qarşı mübarizə məsələləri üzrə tədris kurslarının, treninqlərin və seminarların təşkili - bələdiyyələrin fəaliyyətinə inzibati nəzarətin gücləndirilməsi	bələdiyyələr - tövsiyə edilir Ədliyyə Nazirliyi	QHT-lər, müstəqil ekspertlər, beynəlxalq tərəfdaşlar	Mütəmadi	
18.	Dövlət qulluqçularının və digər vəzifəli şəxslərin fəaliyyətində maraqlar toqquşmasının qarşısının alınması	- maraqlar toqquşmasının qarşısının alınması haqqında qanunvericiliyin tətbiqi üzrə treninqlərin təşkili - maraqlar toqquşmasının qarşısının alınması üçün səmərəli nəzarət mexanizminin yaradılması - maraqlar toqquşmasının qarşısının alınması üçün nəzarət qurumlarının zəruri maddi və texniki resurslarla təmin edilməsi	Nazirlər Kabineti, mərkəzi və yerli icra hakimiyyəti orqanları	QHT-lər, müstəqil ekspertlər, beynəlxalq tərəfdaşlar	Müvafiq qanun qəbul edildikdən sonra	Dövlət büdcəsi və qanunvericiliklə qadağan edilməyən digər mənbələr
19.	Dövlət qulluqçuları və vəzifəli şəxslərin etik davranış qaydalarının təkmilləşdirilməsi	- sahələr üzrə etik davranış qaydalarının qəbul edilməsi - etik davranış qaydalarının pozulmasına görə məsuliyyətin müəyyən edilməsi - etik davranış məsələləri üzrə tədris və treninqlərin təşkil edilməsi - dövlət qulluqçularının qeyri-etik davranış barədə şikayəetmə imkanlarının genişləndirilməsi - etik davranış qaydaları barədə ictimaiyyətin məlumatlandırılması	Mərkəzi və yerli icra hakimiyyəti orqanları tövsiyə edilir: Baş Prokurorluq, Məhkəmə Hüquq Şurası, bələdiyyələr	QHT-lər, müstəqil ekspertlər, beynəlxalq tərəfdaşlar	Yanvar 2008-ci ildən başlayaraq mütəmadi	
20.	Dövlət qulluğuna qəbulun təkmilləşdirilməsi və şəffaflığın artırılması	- dövlət qulluğunun bütün sahələrində dövlət qulluğuna qəbulun müsabiqə və şəffaflıq əsasında həyata keçirilməsi - bu sahədə zəruri nəzarət mexanizmlərinin yaradılması - dövlət qulluğuna qəbulun şərtləri haqqında məlumatların ictimaiyyətə çatdırılması	Nazirlər Kabineti, Azərbaycan Respublikasının Dövlət İmtahan Mərkəzi, aidiyyəti dövlət orqanları	QHT-lər, müstəqil ekspertlər, beynəlxalq tərəfdaşlar	2007-2009 Mütəmadi	Dövlət büdcəsi və qanunvericiliklə qadağan edilməyən digər mənbələr
21.	Dövlət qulluqçularının maddi təminatının gücləndirilməsi	- dövlət qulluqçularının dövlət məvaciblərinin artırılması, onların sosial təminatının gücləndirilməsi - dövlət məvaciblərinin artırılmasının həvəsləndirmə sistemində əsasən qurulması - dövlət qulluğunun nüfuzunun artırılması - dövlət qulluğuna ixtisaslı kadrların cəlb edilməsi	Nazirlər Kabineti, Prezidentin İcra Aparatı		2008-2011	Dövlət büdcəsi
22.	Dövlət qulluqçularının peşəkarlığının artırılması	- dövlət qulluqçularının ixtisas artırma üzrə ehtiyaclarının müəyyən edilməsi və onların treninqlərə cəlb edilməsi - dövlət orqanlarının nəzdində olan tədris müəssisələrinin və mərkəzlərinin fəaliyyətinin təkmilləşdirilməsi - beynəlxalq təcrübənin öyrənilməsi - dövlət orqanlarının əməkdaşları üçün birgə kursların təşkil edilməsi - korrupsiyaya qarşı mübarizə məsələləri ilə əlaqədar tədris proqramlarının və treninqlərin təşkil edilməsi (etik davranış məsələləri, maraqlar toqquşması, məlumat azadlığı və s.)	Prezidentin İcra Aparatı, mərkəzi və yerli icra hakimiyyəti orqanları	QHT-lər, müstəqil ekspertlər, beynəlxalq tərəfdaşlar	Mütəmadi	Dövlət büdcəsi və qanunvericiliklə qadağan edilməyən digər mənbələr

23.	D ö v l ə t qulluqçularının fəaliyyətinin qiymətləndirilməsi sisteminin	- qiymətləndirmə qaydalarının qəbulu və sisteminin tətbiqi - dövlət qulluqçusunun vəzifədə irəliləməsinə qiymətləndirmənin nəticələrinin nəzərə alınması	Azərbaycan Respublikasının Dövlət İmtahan Mərkəzi, mərkəzi və yerli icra hakimiyyəti orqanları [3]		2008-ci ildən başlayaraq	
24.	Dövlət qulluğunda rotasiya sisteminin tətbiq edilməsi	- rotasiya sisteminin tətbiq ediləcəyi sahələrin müəyyən edilməsi və rotasiya prinsipinin tətbiq edilməsi	Mərkəzi və yerli icra hakimiyyəti orqanları, digər aidiyyəti dövlət orqanları		Mütəmadi	
III. Korrupsiyaya qarşı mübarizə sahəsində ixtisaslaşmış qurumlar, hüquq mühafizə orqanları və məhkəmələrin fəaliyyəti sahəsində						
1. KORRUPSIYAYA QARŞI MÜBARİZƏ SAHƏSİNDƏ İXTİSASLAŞMIŞ QURUMLARIN FƏALİYYƏTİNİN TƏKMİLLƏŞDİRİLMƏSİ						
25.	Korrupsiyaya qarşı mübarizə üzrə Komissiyanın fəaliyyətinin təkmilləşdirilməsi	- Komissiyanın Katibliyinin işçilərinin professional təlimlərə cəlb edilməsi - vətəndaş cəmiyyəti institutlarının, özəl sektor, kütləvi informasiya vasitələri və elm nümayəndələrinin cəlb edilməsi - beynəlxalq tərəfdaşlarla əlaqələrinin gücləndirilməsi və beynəlxalq təşəbbüslərdə iştirak edilməsi - korrupsiya sahəsində sorğuların və monitorinqlərin aparılması, nəticələrin təhlil edilməsi və müvafiq tədbirlərin görülməsi - Korrupsiyaya qarşı mübarizə üzrə Komissiyanın Katibliyinin maddi-texniki bazasının gücləndirilməsi ilə bağlı təkliflərin hazırlanması - Komissiyanın fəaliyyətinin təkmilləşdirilməsi ilə bağlı təkliflərin hazırlanması	Komissiyaya qarşı mübarizə üzrə Komissiya	QHT-lər, müstəqil ekspertlər, beynəlxalq tərəfdaşlar, KİV	Mütəmadi 2007-2008 2007-2008	Dövlət büdcəsi və qanunvericiliklə qadağan edilməyən digər mənbələr
26.	Baş Prokuror yanında Korrupsiyaya qarşı mübarizə idarəsinin fəaliyyətinin təkmilləşdirilməsi	- idarənin işçi heyətlə tam komplektləşdirilməsi - idarə əməkdaşlarının korrupsiyaya qarşı mübarizə sahəsində ixtisaslaşmış təlimlərə cəlb edilməsi - idarənin yeni bina ilə təmin edilməsi və maddi-texniki təminatının gücləndirilməsi	Baş Prokurorluq-tövsiyə edilir Nazirlər Kabineti		2007-2008 2007-2008	Dövlət büdcəsi və qanunvericiliklə qadağan edilməyən digər mənbələr
2. HÜQUQ MÜHAFİZƏ ORQANLARININ FƏALİYYƏTİNİN TƏKMİLLƏŞDİRİLMƏSİ						
27.	Korrupsiya hüquq qozmalarına qarşı mübarizədə cinayət təqibini həyata keçirən orqanlar arasında əməkdaşlığın təkmilləşdirilməsi	- orqanlar arasında qarşılıqlı əməkdaşlığın səmərəli təşkili üçün tədbirlər görülməsi - orqanlar arasında yeni texnologiya vasitələrinin tətbiqi ilə səmərəli məlumat və təcrübə mübadiləsinin təmin edilməsi - korrupsiya ilə əlaqədar cinayətlər barədə vahid informasiya bazasının yaradılması	Baş Prokurorluq-tövsiyə edilir, Daxili İşlər Nazirliyi, Dövlət Təhlükəsizliyi Nazirliyi, İqtisadiyyat Nazirliyi [4]		2007-2008 Mütəmadi 2008	
28.	Hüquq mühafizə orqanları əməkdaşlarının korrupsiyaya qarşı mübarizədə peşəkarlığının artırılması	- korrupsiya cinayətlərinin aşkar edilməsi, istintaqı və ittihamı üzrə müvafiq əməkdaşların ixtisaslaşması - korrupsiya cinayətləri üzrə cinayət təqibinin ixtisaslaşmış əməkdaşlar tərəfindən həyata keçirilməsi - korrupsiya cinayətləri üzrə cinayət təqibi məsələləri və bu sahədə yeni qəbul edilmiş qanunvericilik üzrə tədris və treninqlərin təşkil edilməsi - qabaqcıl təcrübəni bölüşmək üçün hüquq mühafizə orqanlarının tədris müəssisələrinin (mərkəzlərinin) nümayəndələrindən təşkil edilmiş işçi qrupun yaradılması, korrupsiya cinayətlərinin istintaqı üzrə birgə treninq üçün proqramların tərtib edilməsi - korrupsiya cinayətləri üzrə cinayət təqibi sahəsində qabaqcıl beynəlxalq təcrübənin öyrənilməsi və tətbiq edilməsi	Baş Prokurorluq-tövsiyə edilir, Daxili İşlər Nazirliyi, Dövlət Təhlükəsizliyi Nazirliyi, İqtisadiyyat Nazirliyi	QHT-lər, müstəqil ekspertlər, beynəlxalq tərəfdaşlar	Yanvar 2008-ci ildən başlayaraq mütəmadi	Dövlət büdcəsi və qanunvericiliklə qadağan edilməyən digər mənbələr

29.	Korrupsiya cinayətlərinin aşkar edilməsi məqsədilə əməliyyat-axtarış tədbirlərinin gücləndirilməsi	- korrupsiya cinayətlərinin aşkar edilməsində əməliyyat-axtarış tədbirlərinin daha geniş tətbiq edilməsi - əməliyyat-axtarış fəaliyyətinin subyektləri arasında əməkdaşlığın gücləndirilməsi və birgə treninqlərin keçirilməsi - korrupsiyaya qarşı mübarizədə əməliyyat - axtarış tədbirlərinin səmərəliliyinin artırılmasına dair təkliflərin hazırlanması	B a ş Prokurorluq-tövsiyə edilir, Daxili İşlər Nazirliyi, Dövlət Təhlükəsizliyi X i d m ə t i , İqtisadiyyat Nazirliyi		Mütəmadi	Dövlət büdcəsi
30.	Korrupsiya hüquqpozmalarının törədilməsində iştirak etmiş şəxslərin səlahiyyətli orqanlara istintaq üçün faydalı olan informasiya verməsini və onlarla əməkdaşlıq etməsini stimullaşdırmaq üçün tədbirlər görülməsi	- cinayət təqibi orqanı ilə əməkdaşlıq barədə saziş praktikasının tətbiqi məsələlərinin öyrənilməsi - korrupsiyaya qarşı mübarizədə şahidlərin və cinayət təqibini həyata keçirən orqanlarla əməkdaşlıq edən şə x s l ə r i n müdafiəsi işinin təkmilləşdirilməsi	B a ş Prokurorluq-tövsiyə edilir; Daxili İşlər Nazirliyi, Milli Təhlükəsizlik Nazirliyi	Beynəlxalq tərəfdaşlar	2008-2009	Dövlət büdcəsi və qanunvericiliklə qadağan edilməyən digər mənbələr
3. HAKİMLƏRİN VƏ MƏHKƏMƏLƏRİN FƏALİYYƏTİNİN TƏKMİLLƏŞDİRİLMƏSİ						
31.	Məhkəmə qərarlarının dərc edilməsi işinin təkmilləşdirilməsi	- məhkəmə qərarlarının internet səhifələrində yerləşdirilməsi və məlumatların mütəmadi olaraq yeniləşdirilməsi	tövsiyə edilir; Ali Məhkəmə, apellyasiya məhkəmələri	Beynəlxalq tərəfdaşlar	Mütəmadi	
32.	Məhkəmə və hakimlərin fəaliyyətini, o cümlədən hakimlərin intizam məsuliyyətinə cəlb olunmasını tənzimləyən qanunvericiliyin təkmilləşdirilməsi	- hakimlərin intizam məsuliyyətinə cəlb edilməsinin əsaslarına yenidən baxılması - beynəlxalq təcrübənin öyrənilməsi - müvafiq normativ hüquqi aktların layihələrinin hazırlanması	Məhkəmə Hüquq Şurası - tövsiyə edilir	Beynəlxalq tərəfdaşlar	2008	
33.	Məhkəmə qərarlarının icrasının təkmilləşdirilməsi üçün tədbirlərin həyata keçirilməsi	- məhkəmə qərarlarının icrasına həmin qərarları çıxarmış hakimlərin nəzarətinin artırılması - mövcud çatışmazlıqların aradan qaldırılması - qərarların icrası zamanı nöqsanlara yol vermiş əməkdaşların cəzalandırılması - məhkəmə qərarlarının icrası ilə bağlı qanunvericiliyə müvafiq dəyişikliklər layihəsinin hazırlanması	Ə d l i y y ə Nazirliyi, məhkəmələr-tövsiyə edilir	Beynəlxalq tərəfdaşlar	Mütəmadi 2008	
34.	Vəkillik fəaliyyətinin təkmilləşdirilməsi	- Vəkillər Kollegiyasının maddi-texniki təminatının yaxşılaşdırılması - dövlət hesabına ödənilən hüquqi yardıma görə vəkillərə verilən məbləğin artırılması - vəkillərin etik davranış qaydalarının qəbul edilməsi	Nazirlər Kabineti Vəkillər Kollegiyası - tövsiyə edilir	Beynəlxalq tərəfdaşlar	2008-2011 2008 2007	Dövlət büdcəsi və qanunvericiliklə qadağan edilməyən digər mənbələr
IV. İqtisadi və sosial sahədə						
1. SAHİBKARLIĞIN İNKİŞAFI VƏ ÖZƏLLƏŞDİRMƏNİN TƏKMİLLƏŞDİRİLMƏSİ						
35.	Sahibkarlığın inkişafı ilə bağlı tədbirlər	- sahibkarların investisiya fəaliyyətinin müdafiəsi sisteminin inkişafı və gücləndirilməsi - sahibkarların kreditlərdən istifadə imkanlarının genişləndirilməsi - dövlət orqanlarının sahibkarlıq subyektlərinin fəaliyyətinə qeyri-qanuni müdaxiləsinin qarşısının alınması - sahibkarların dövlət orqanları ilə münasibətlərin də qarşılaşdıqları problemlərin öyrənilməsi və onların həlli üçün tədbirlərin görülməsi - iqtisadi sahədə beynəlxalq təşkilatlar tərəfindən Azərbaycan Respublikası ilə bağlı tərtib edilən hesabatların öyrənilməsi və təhlili, bununla əlaqədar təkliflərin hazırlanması	İqtisadiyyat və Sənaye Nazirliyi, aidiyyəti dövlət orqanları [5]	Beynəlxalq tərəfdaşlar	Mütəmadi	
36.	Özəlləşdirmə prosedurlarının təkmilləşdirilməsi	- özəlləşdirmə prosesində bütün şəxslərin bərabər hüquqlu iştirakının təmin edilməsi - dövlət auksionlarının keçirilməsi üçün prosedurların təkmilləşdirilməsi üzrə təkliflərin hazırlanması - özəlləşdirmə prosesində maraqlar toqquşmasının qarşısının alınması üçün tədbirlər görülməsi	Nazirlər Kabineti, İqtisadiyyat Nazirliyi [6]	Beynəlxalq tərəfdaşlar	Mütəmadi	

37.	Özəlləşdirmədə şəffaflığın artırılması üçün tədbirlərin görülməsi	- özəlləşdirmə barədə məlumat təminatının təkmilləşdirilməsi - özəlləşdirmə prosesinin təşkilinə cəlb ediləcək müstəqil məsləhətçilərin (ekspertlərin) seçilməsində şəffaflığın artırılması	<i>İqtisadiyyat Nazirliyi</i>	Beynəlxalq tərəfdaşlar	Mütəmadi	
2. MALİYYƏ NƏZARƏTİNİN TƏKMİLLƏŞDİRİLMƏSİ						
38.	Maliyyə nəzarətini həyata keçirən orqanların fəaliyyətinin təkmilləşdirilməsi və şəffaflığın artırılması	- maliyyə nəzarətini həyata keçirən orqanların səlahiyyətlərinin dəqiqləşdirilməsinə və maliyyə nəzarəti mexanizminin təkmilləşdirilməsinə dair təkliflərin hazırlanması - büdcə xərclərinin bütün sahələr üzrə əsaslandırılmış normativlərinin müəyyən edilməsi - büdcə sistemini tənzimləyən qanunvericiliyin və büdcə təsnifatının təkmilləşdirilməsinə dair təkliflərin hazırlanması - yerli büdcənin tərtibinə və icrasına, o cümlədən sərf edilən vəsaitin təsdiq edilmiş büdcə göstəricilərinə uyğunluğuna nəzarət mexanizmlərinə və prosedurlarına dair təkliflərin hazırlanması	Nazirlər Kabineti, Maliyyə Nazirliyi, tövsiyə edilir: Hesablama Palatası, Auditorlar Palatası		2008-2009	
3. DÖVLƏT SATINMALARININ TƏKMİLLƏŞDİRİLMƏSİ						
39.	Dövlət satınalmalarında ədalətli rəqabətin və bərabər hüquqlu iştirakın təmin edilməsi	- dövlət satınalma müqavilələri üzrə ödənişlərə maliyyə orqanlarının nəzarətinin artırılması - dövlət satınalmaları üzrə keçirilən müsabiqələrdə və satınalma müqavilələrinin icrasında qanun pozuntularına yol vermiş hüquqi və fiziki şəxslərin gələcəkdə dövlət satınalmalarında iştirakını məhdudlaşdıran mexanizmin yaradılması - dövlət satınalmaları üzrə keçirilən müsabiqələrdə iştirak edən iddiaçıların hüquqlarını qorumaq məqsədilə şikayətlərə təxirəsalınmadan baxılması üçün müvafiq tədbirlərin həyata keçirilməsi - dövlət satınalmalarında aşkar edilən korrupsiya halları barədə hüquq mühafizə orqanlarının məlumatlandırılması – dövlət satınalmalarının vəziyyətinin və dövlət satınalmaları sisteminin səmərəliliyinin dəyərləndirilməsi, mövcud qanunvericiliyin təkmilləşdirilməsinə dair təkliflərin hazırlanması	Satınalmalar üzrə Dövlət Agentliyi, Maliyyə Nazirliyi, Ədliyyə Nazirliyi	Beynəlxalq tərəfdaşlar	2007-2009	
40.	Dövlət satınalmalarında şəffaflığın artırılması	- dövlət satınalmaları üzrə keçirilən müsabiqələrdə iddiaçıların geniş cəlb olunmasını və müsabiqələrin nəticələri haqqında məlumatların dərc olunması üçün internet imkanlarından istifadə edilməsi - elektron dövlət satınalmaların təşkili üçün tədbirlərin həyata keçirilməsi	Satınalmalar üzrə Dövlət Agentliyi	Beynəlxalq tərəfdaşlar	2007-2009	Dövlət büdcəsi və qanunvericiliklə qadağan edilməyən digər mənbələr
41.	Dövlət satınalmalarında peşə-karlılığın artırılması	- dövlət satınalmaları haqqında məlumat kitabçalarının hazırlanması - elektron dövlət satınalmalarının təşkili və keçirilməsinə cəlb olunan mütəxəssislərin ixtisas səviyyəsini artırmaq məqsədilə təlim və treninqlərin təşkili - tender prosedurlarının təşkili və keçirilməsində tender komissiyalarının məsuliyyətinin artırılması	<i>İqtisadiyyat Nazirliyi</i> , mərkəzi və yerli icra hakimiyyəti orqanları	QHT-lər, müstəqil ekspertlər, beynəlxalq tərəfdaşlar	Mütəmadi	Dövlət büdcəsi və qanunvericiliklə qadağan edilməyən digər mənbələr
4. DAŞINMAZ ƏMLAKIN DÖVLƏT REYESTRİNİN APARILMASI SAHƏSİNDƏ						

42.	Daşınmaz əmlakın dövlət reyestrinin aparılması sahəsində şəffaflığın artırılması	- daşınmaz əmlakla dair hüquqların qeydiyyatı, daşınmaz əmlakın texniki pasportunun alınması, dövlət reyestrində çıxarış, məhdudlaşdırmaya dair dövlət reyestrindən arayış alınması üçün qaydaların və müddətlərin sadələşdirilməsinə dair təkliflərin hazırlanması, bu prosesdə sünü maneələrin aradan qaldırılması - daşınmaz əmlakın dövlət reyestrindən məlumatların və sənədlərin internet şəbəkəsi vasitəsilə əldə olunmasının təmin edilməsi	Nazirlər Kabineti, Əmlak Məsələləri Dövlət Komitəsi	Beynəlxalq tərəfdaşlar	2008	Dövlət büdcəsi və qanunvericiliklə qadağan edilməyən digər mənbələr
5. KORRUPSİYA HÜQUQPOZMALARINDAN ƏLDƏ EDİLMİŞ GƏLİRLƏRİN LEQALLAŞDIRILMASININ QARŞISININ ALINMASI						
43.	Cinayət yolu ilə əldə edilmiş gəlirlərin leqallaşdırılmasının qarşısının alınması və institusional mexanizmin möhkəmləndirilməsi	- cinayət yolu ilə əldə edilmiş pul vəsaitlərinin və ya digər əmlakın leqallaşdırılmasına qarşı mübarizə apararaq orqanların əməkdaşlıq və məlumat mübadiləsinin təmin edilməsi - maliyyə əməliyyatlarının qeydiyyatı və uçotu mexanizmlərinin təkmilləşdirilməsi - mülki dövriyyənin iştirakçıları arasında hesablaşmalarda nağdsız ödəmələrin həcmünün artırılması üçün tədbirlərin həyata keçirilməsi	Nazirlər Kabineti, aidiyyəti dövlət orqanları	Beynəlxalq tərəfdaşlar	Mütəmadi	
44.	Cinayət yolu ilə əldə edilmiş pul vəsaitlərinin və ya digər əmlakın leqallaşdırılmasının və terrorçuluğun maliyyələşdirilməsinin qarşısının alınması üzrə beynəlxalq standartların tətbiq edilməsi	- dövlət orqanlarında aidiyyəti işçilərin cinayət yolu ilə əldə edilmiş pul vəsaitlərinin və ya digər əmlakın leqallaşdırılmasına qarşı tədbirlər üzrə təlimatlandırılması - maliyyə institutlarının və aidiyyəti dövlət orqanlarının beynəlxalq standartlar barədə məlumatlandırılması və treninqlərə cəlb edilməsi - Maliyyə Tədbirləri üzrə İşçi Qrupun (FATF) tövsiyələrinin tətbiqi üçün tədbirlərin görülməsi	Nazirlər Kabineti, aidiyyəti dövlət orqanları, Mərkəzi Bank yanında Maliyyə Monitorinqi Xidməti	Beynəlxalq tərəfdaşlar	2008-2009	Dövlət büdcəsi və qanunvericiliklə qadağan edilməyən digər mənbələr
6. AUDİT XİDMƏTİNİN TƏKMİLLƏŞDİRİLMƏSİ						
45.	Beynəlxalq audit standartlarının tətbiqinin həyata keçirilməsi	- beynəlxalq standartlara uyğun olaraq daxili audit xidmətinin fəaliyyətini tənzimləyən metodiki göstərişlər və tövsiyəvi vəsaitlər hazırlanması - auditorların fəaliyyətinə dair nəzarət sisteminin beynəlxalq standartlara uyğunlaşdırılması	Nazirlər Kabineti, aidiyyəti dövlət orqanları, Auditorlar Palatası-tövsiyə edilir	Beynəlxalq tərəfdaşlar	2008-2009	
46.	Auditor xidmətinin keyfiyyətinin artırılması	- auditorların məsuliyyətinin artırılması üzrə normativ hüquqi aktların hazırlanması - daxili audit xidmətinin fəaliyyətini tənzimləyən normativ hüquqi bazanın təkmilləşdirilməsi - təsərrüfat subyektlərinin mühasibat uçotu və maliyyə hesabatlarında şəffaflığın təmin olunması	Nazirlər Kabineti, aidiyyəti dövlət orqanları, Auditorlar Palatası-tövsiyə edilir	Beynəlxalq tərəfdaşlar	2008-2009	
7. LİSENZIYA VƏ İCAZƏ VERMƏ İŞİNİN TƏKMİLLƏŞDİRİLMƏSİ						
47.	Lisenziaların və icazələrin verilməsi sahəsində dövlət orqanlarının işinin təkmilləşdirilməsi və şəffaflığın artırılması	- lisenziaların və icazələrin verilməsi şərtlərinin və müddətlərinin sadələşdirilməsinə dair təkliflərin hazırlanması - razılıq funksiyalarının (qeydiyyata alınma, lisenziaların, icazələrin, arayışların, şəhadətnamələrin və s. verilməsi) elektron sistemə keçirilməsi üçün təkliflərin hazırlanması	Nazirlər Kabineti, aidiyyəti dövlət orqanları	Beynəlxalq tərəfdaşlar	2008-2009	
8. VERGİ VƏ GÖMRÜK İŞİNİN TƏKMİLLƏŞDİRİLMƏSİ						

48.	Vergi nəzarəti və yoxlamalarının səmərəliliyinin artırılması	- vergi auditinin seçim prosesinin avtomatlaşdırılması - vergi nəzarəti və nəticələrinin rəsmiləşdirilməsinin avtomatlaşdırılması sisteminin tətbiq edilməsi - kameral və səyyar vergi yoxlamalarının həyata keçirilməsi üçün standart göstəricilər sisteminin və proqram təminatının işlənilib hazırlanması - vergi orqanlarının qərarlarından verilən şikayətlərə baxılması işinin təkmilləşdirilməsi - vergi orqanlarının qərarlarının icrasına səmərəli nəzarətin təşkili - qanunvericiliyə uyğun olaraq məcburi auditin obyektə olan təsərrüfat subyektlərinin auditdən yayınma hallarının qarşısının alınması üçün tədbirlərin görülməsi	Nazirlər Kabineti, Vergilər Nazirliyi	Beynəlxalq tərəfdaşlar	2007-2009	
49.	Vergi ödəyicilərinin zəruri məlumatlarla təmin edilməsinin asanlaşdırılması	- vergi ödəyicilərinə internet vasitəsilə büdcə ilə hesablaşmalar barədə məlumatların əldə edilməsi imkanının yaradılması - vergi ödəyicisinin kommersiya siri hesab edilməyən məlumatlarının internet vasitəsilə əldə edilməsi imkanlarının yaradılması - vergi bəyannamələrinin internet vasitəsilə elektron formatda təqdim olunmasının tətbiq edilməsi - vergi orqanlarının fəaliyyətinin Beynəlxalq Valyuta Fondunun Vergi Şəffaflığı üzrə yaxşı praktika haqqında kodeksinə uyğunlaşdırılması sahəsində tədbirlərin görülməsi	Nazirlər Kabineti, Vergilər Nazirliyi	QTH-lər, müstəqil ekspertlər, beynəlxalq tərəfdaşlar	2007-2009	
50.	Gömrük tarif və rüsumlarının toplanması prosesinin təkmilləşdirilməsi	- gömrük məntəqələrində gömrük rüsum və tarifləri barədə məlumat xidmətlərinin yaradılması - gömrük rüsum və tarifləri barədə məlumatların internet informasiya ehtiyatlarında yerləşdirilməsi - gömrük ödənişlərində nağdsız ödəniş sisteminə keçilməsinin təmin edilməsi - gömrük orqanlarının qərarlarından verilən şikayətlərə baxılması işinin təkmilləşdirilməsi - gömrük orqanlarının qərarlarının icrasına səmərəli nəzarətin təşkili - gömrük sərəhdində mal dövriyyəsinin sürətləndirilməsi və sahibkarlıq subyektlərinə əlverişli şəraitin yaradılması	Dövlət Gömrük Komitəsi	Beynəlxalq tərəfdaşlar	2007-2009	
9. SƏHIYYƏ SAHƏSİNDƏ						
51.	İcbari tibbi sığortanın mərhələlərlə həyata keçirilməsi	- icbari tibbi sığorta ilə bağlı qanunvericiliyin təkmilləşdirilməsinə dair təkliflərin hazırlanması - icbari tibbi sığortasının həyata keçirilməsi üçün institusional mexanizmlərin müəyyən edilməsi - icbari tibbi sığortanın tətbiq edilməsi	Nazirlər Kabineti, Səhiyyə Nazirliyi, Ədliyyə Nazirliyi, Maliyyə Nazirliyi	Beynəlxalq tərəfdaşlar	2008-2010	Dövlət büdcəsi və qanunvericiliklə qadağan edilməyən digər mənbələr
52.	Həkimlərin statusunun müəyyən edilməsi və maddi-texniki təminatı ilə bağlı tədbirlər	- həkim statusuna dair təkliflərin hazırlanması - həkimlərin iş qəbulunun şəffaflıq və müsabiqə əsasında həyata keçirilməsi - həkimlərin etik davranış qaydalarının qəbul edilməsi - həkimlərin maaşlarının artırılması və sosial təminatının gücləndirilməsi	Nazirlər Kabineti, Səhiyyə Nazirliyi, Ədliyyə Nazirliyi	QHT-lər, müstəqil ekspertlər, beynəlxalq tərəfdaşlar	2008-2010 2008 2008-2011	Dövlət büdcəsi və qanunvericiliklə qadağan edilməyən digər mənbələr
10. TƏHSİL SAHƏSİNDƏ						
53.	Təhsil müəssisələrində idarəetmə mexanizminin təkmilləşdirilməsi	- təhsil müəssisələrində imtahanların aparılması mexanizminin təkmilləşdirilməsi və şəffaflığın artırılması, ictimai nəzarətin gücləndirilməsi - ali təhsil müəssisələrində şikayətlərə baxılmasının səmərəliliyinin artırılması	Təhsil Nazirliyi	QHT-lər, müstəqil ekspertlər, beynəlxalq tərəfdaşlar	Mütəmadi 2008	

54.	Müəllimlərin statusunun müəyyən edilməsi və maddi-texniki təminatı ilə bağlı tədbirlər	- müəllim statusuna dair təkliflərin hazırlanması - müəllimlərin iş qəbulunun şəffaflıq və müsabiqə əsasında həyata keçirilməsi - müəllimlərin etik davranış qaydalarının qəbul edilməsi - müəllimlərin maaşlarının və sosial təminatının gücləndirilməsi	Nazirlər Kabineti, Təhsil Nazirliyi	QHT-lər, müstəqil ekspertlər, beynəlxalq tərəfdaşlar	2008-2010 2008 2008-2011	Dövlət büdcəsi və qanunvericiliklə qadağan edilməyən digər mənbələr
V. Maarifləndirmə və əməkdaşlıq sahəsində						
55.	Korrupsiyaya qarşı mübarizəyə və Milli Strategiyanın icrasına yönəlməmiş tədbirlər barədə məlumatların ictimaiyyətə çatdırılması	- dəyirmi masaların, konfrans və seminarların, ictimai dinləmələrin həyata keçirilməsi - maarifləndirici nəşrlərin, filmlərin, rəsmlərin və digər vəsaitlərin hazırlanması	Nazirlər Kabineti, Korrupsiyaya qarşı mübarizə üzrə Komissiya, Təhsil Nazirliyi, mərkəzi və yerli icra hakimiyyəti orqanları, Televiziya və Radio Verilişləri Qapalı Səhmdar Cəmiyyəti, tövsiyə edilir: Baş Prokurorluq, Məhkəmə Hüquq Şurası, İnsan hüquqları üzrə Müvəkkil (Ombudsman)	QHT-lər, müstəqil ekspertlər, beynəlxalq tərəfdaşlar, KİV	Mütəmadi	Dövlət büdcəsi və qanunvericiliklə qadağan edilməyən digər mənbələr
56.	Milli Strategiyanın icrasında vətəndaş cəmiyyəti institutlarının rolunun artırılması	- Milli Strategiyanın həyata keçirilməsinə qeyri-hökumət təşkilatları, özəl sektorun nümayəndələri və digər tərəfdaşların cəlb edilməsi - korrupsiyaya qarşı mübarizə sahəsində ixtisaslaşan jurnalistlərin peşəkarlığının, etik davranışının və məsuliyyətinin artırılması məqsədilə təlim və treninqlər keçirilməsi - vətəndaş cəmiyyəti institutlarının Milli Strategiyanın icrası ilə əlaqədar təşəbbüslərinin dəstəklənməsi	Nazirlər Kabineti, Korrupsiyaya qarşı mübarizə üzrə Komissiya, mərkəzi və yerli icra hakimiyyəti orqanları, digər aidiyyəti dövlət orqanları, tövsiyə edilir: Baş Prokurorluq, Məhkəmə Hüquq Şurası, İnsan hüquqları üzrə Müvəkkil (Ombudsman)	QHT-lər, müstəqil ekspertlər, beynəlxalq tərəfdaşlar, KİV, Mətbuat Şurası	Mütəmadi	Dövlət büdcəsi və qanunvericiliklə qadağan edilməyən digər mənbələr
57.	Korrupsiyaya qarşı mübarizə əməkdaşlığının keçirilməsi	- Milli Strategiyada göstərilən tədbirlərin icrası məqsədilə beynəlxalq və regional təşkilatlarla qarşılıqlı fəaliyyət, müxtəlif beynəlxalq proqram və layihələrdə iştirak edilməsi - korrupsiya ilə mübarizə sahəsində beynəlxalq təşkilatlar və xarici dövlətlərin müvafiq orqanları ilə əməkdaşlığın davam etdirilməsi - Fəaliyyət planında nəzərdə tutulan müvafiq tədbirlərin dəstəklənməsi üçün beynəlxalq tərəfdaşların konsultativ, metodiki, texniki və digər yardımlarından istifadə edilməsi - Avropa Şurasının Korrupsiyaya qarşı Dövlətlər Qrupu (GRECO) və İqtisadi Əməkdaşlıq və İnkişaf Təşkilatının İstanbul Anti-Korrupsiya Fəaliyyət Planı çərçivəsində hazırlanmış korrupsiyaya qarşı mübarizə ilə bağlı tövsiyələrinin yerinə yetirilməsi məqsədilə müvafiq tədbirlərin həyata keçirilməsi - "Transparency International" təşkilatı tərəfindən korrupsiyaya qarşı mübarizə sahəsində tövsiyələrinin həyata keçirilməsi ilə bağlı müvafiq tədbirlərin görülməsi	Nazirlər Kabineti, Korrupsiyaya qarşı mübarizə üzrə Komissiya, mərkəzi və yerli icra hakimiyyəti orqanları, digər aidiyyəti dövlət orqanları tövsiyə edilir: Baş Prokurorluq, Məhkəmə Hüquq Şurası, İnsan hüquqları üzrə Müvəkkil (Ombudsman)	QHT-lər, müstəqil ekspertlər, beynəlxalq tərəfdaşlar	Mütəmadi	
VI. Milli strategiyanın icrası üzrə nəzarət sisteminin təşkili						
58.	Milli Strategiyanın icrası ilə bağlı dövlət orqanları tərəfindən görülməmiş tədbirlər	- mərkəzi icra hakimiyyəti orqanları tərəfindən Milli Strategiyanın icrası üzrə illik tədbirlər planının qəbul edilməsi və Korrupsiyaya qarşı mübarizə üzrə Komissiyaya təqdim edilməsi - mərkəzi və yerli icra hakimiyyəti orqanları tərəfindən Milli Strategiyanın icra vəziyyəti barədə məlumatların hər altı aydan bir Korrupsiyaya qarşı mübarizə üzrə Komissiyaya və Nazirlər Kabinetinə təqdim edilməsi - Milli Strategiyanın icrasına məsul digər qurumlar tərəfindən Milli Strategiyanın icra vəziyyəti barədə məlumatların hər altı aydan bir Korrupsiyaya qarşı mübarizə üzrə Komissiyaya təqdim edilməsi	aidiyyəti dövlət orqanları		Hər il dekabrın 20-dək Hər il dekabrın 30-u və iyunun 30-dək Hər il dekabrın 30-u və iyunun 30-dək	

59.	Korrupsiyaya qarşı mübarizə üzrə Komissiya və Nazirlər Kabineti tərəfindən Milli Strategiyanın icrası ilə bağlı tədbirlər	- Korrupsiyaya qarşı mübarizə üzrə Komissiya və Nazirlər Kabineti tərəfindən Milli Strategiyanın icrası üzrə tədbirlərin yerinə yeritilməsi vəziyyətinin dəyərləndirilməsi və ictimaiyyətə açıqlanması - Korrupsiyaya qarşı mübarizə üzrə Komissiya tərəfindən Milli Strategiyanın icra vəziyyətinin yoxlanılması məqsədilə monitorinqlərin keçirilməsi - Korrupsiyaya qarşı mübarizə üzrə Komissiya tərəfindən Korrupsiya ilə mübarizə üzrə illik milli hesabatın hazırlanması - Azərbaycan Respublikası Nazirlər Kabinetinin Azərbaycan Respublikası Milli Məclisi qarşısındakı illik hesabatlarında korrupsiyaya qarşı mübarizə sahəsində həyata keçirilmiş tədbirlər haqqında məlumat verməsi	Nazirlər Kabineti, Korrupsiyaya qarşı mübarizə üzrə Komissiyası	QHT-lər, müstəqil ekspertlər, beynəlxalq tərəfdaşlar QHT-lər, müstəqil ekspertlər, beynəlxalq tərəfdaşlar	Hər il yanvarın 30-u və iyulun 30-dək 2008-2011 Hər il yanvarın 30-nadək 2008-2011
-----	---	---	---	--	---

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 21 dekabr 2009-cu il tarixli **653** nömrəli Azərbaycan Respublikasının Prezidentinin Sərəncamı ("**Azərbaycan**" qəzeti **25 dekabr 2009-cu il, 287**)
2. 2 iyul 2010-cu il tarixli **291** nömrəli Azərbaycan Respublikası Prezidentinin Fərmanı ("**Azərbaycan**" qəzeti **4 iyul 2010-cu il, 141, Azərbaycan Respublikasının Qanunvericilik Toplusu, 2010-cu il, 7, maddə 610**)
3. 14 may 2014-cü il tarixli **164** nömrəli Azərbaycan Respublikası Prezidentinin Fərmanı ("**Azərbaycan**" qəzeti **16 may 2014-cü il, 101**)
4. **20 may 2016-cı il tarixli 900 nömrəli** Azərbaycan Respublikası Prezidentinin Fərmanı ("**Azərbaycan**" qəzeti, **22 may 2016-cı il, 110, Azərbaycan Respublikasının Qanunvericilik Toplusu, 2016-cı il, 5, maddə 861**)
5. **16 may 2017-ci il tarixli 1398 nömrəli** Azərbaycan Respublikası Prezidentinin Fərmanı ("**Xalq**" qəzeti, **18 may 2017-ci il, 105, Azərbaycan Respublikasının Qanunvericilik Toplusu, 2017-ci il, 5, maddə 802**)
6. **28 dekabr 2022-ci il tarixli 3684 nömrəli** Azərbaycan Respublikası Prezidentinin Sərəncamı (Azərbaycan Dövlət İnformasiya Agentliyinin (AZƏRTAC-ın) rəsmi internet saytı, **29 dekabr 2022-ci il, "Xalq" qəzeti, 30 dekabr 2022-ci il, 287, Azərbaycan Respublikasının Qanunvericilik Toplusu, 2022-ci il, 12, maddə 1512**)

SƏRƏNCAM EDİLMİŞ DƏYİŞİKLİK VƏ ƏLAVƏLƏRİN SİYAHISI

^[1] 21 dekabr 2009-cu il tarixli **653** nömrəli Azərbaycan Respublikasının Prezidentinin Sərəncamı ("**Azərbaycan**" qəzeti **25 dekabr 2009-cu il, 287**) ilə III bölmənin 1-ci bəndinin ikinci hissəsində "**çirkli pulların yuyulmasının**" sözləri "**cinayət yolu ilə əldə edilmiş pul vəsaitlərinin və ya digər əmlakın leqallaşdırılmasının**" sözləri ilə əvəz edilmişdir.

^[2] 2 iyul 2010-cu il tarixli **291** nömrəli Azərbaycan Respublikası Prezidentinin Fərmanı ("**Azərbaycan**" qəzeti **4 iyul 2010-cu il, 141, Azərbaycan Respublikasının Qanunvericilik Toplusu, 2010-cu il, 7, maddə 610**) ilə "Şəffaflığın artırılması və korrupsiyaya qarşı mübarizə üzrə Milli Strategiya"nın həyata keçirilməsi ilə bağlı Fəaliyyət Planı (2007 – 2011-ci illər)"nın 36-cı, 37-ci bəndlərinin "İcrasına məsul orqan" sütununda "**Dövlət Əmlakının İdarə Edilməsi üzrə Dövlət Komitəsi**" sözləri "**Əmlak Məsələləri Dövlət Komitəsi**" sözləri ilə əvəz edilmişdir.

^[3] **16 may 2017-ci il tarixli 1398 nömrəli** Azərbaycan Respublikası Prezidentinin Fərmanı ("**Xalq**" qəzeti, **18 may 2017-ci il, 105, Azərbaycan Respublikasının Qanunvericilik Toplusu, 2017-ci il, 5, maddə 802**) ilə "Şəffaflığın artırılması və korrupsiyaya qarşı mübarizə üzrə Milli Strategiya"nın həyata keçirilməsi ilə bağlı Fəaliyyət Planı (2007-2011-ci illər)"nın 20-ci və 23-cü bəndlərinin "İcrasına məsul orqan" sütununda "**Prezidenti yanında Dövlət Qulluğu məsələləri üzrə Komissiya**" sözləri "**Dövlət İmtahan Mərkəzi**" sözləri ilə əvəz edilmişdir.

^[4] **28 dekabr 2022-ci il tarixli 3684 nömrəli** Azərbaycan Respublikası Prezidentinin Sərəncamı (Azərbaycan Dövlət İnformasiya Agentliyinin (AZƏRTAC-ın) rəsmi internet saytı, **29 dekabr 2022-ci il, "Xalq" qəzeti, 30 dekabr 2022-ci il, 287, Azərbaycan Respublikasının Qanunvericilik Toplusu, 2022-ci il, 12, maddə 1512**) ilə "Şəffaflığın artırılması və korrupsiyaya qarşı mübarizə üzrə Milli Strategiyanın həyata keçirilməsi ilə bağlı Fəaliyyət Planı (2007 – 2011-ci illər)" hissəsinin 27-ci, 28-ci və 29-cu bəndlərin "İcrasına məsul orqan" sütununda "**Milli Təhlükəsizlik Nazirliyi, Vergilər Nazirliyi**" sözləri "**Dövlət Təhlükəsizliyi Xidməti, İqtisadiyyat Nazirliyi**" sözləri ilə əvəz edilmişdir.

^[5] 14 may 2014-cü il tarixli **164** nömrəli Azərbaycan Respublikası Prezidentinin Fərmanı ("**Azərbaycan**" qəzeti **16 may 2014-cü il, 101**) ilə "Şəffaflığın artırılması və korrupsiyaya qarşı mübarizə üzrə Milli Strategiya"nın həyata keçirilməsi ilə bağlı Fəaliyyət Planı (2007-2011-ci illər)"nın IV hissəsinin 35-ci bəndində "**İqtisadi inkişaf**" sözləri "**İqtisadiyyat və Sənaye**" sözləri ilə əvəz edilmişdir.

20 may 2016-cı il tarixli 900 nömrəli Azərbaycan Respublikası Prezidentinin Fərmanı ("**Azərbaycan**" qəzeti, **22 may 2016-cı il, 110, Azərbaycan Respublikasının Qanunvericilik Toplusu, 2016-cı il, 5, maddə 861**) ilə 35-ci bənddən "**və Sənaye**" sözləri çıxarılmışdır.

^[6] **28 dekabr 2022-ci il tarixli 3684 nömrəli** Azərbaycan Respublikası Prezidentinin Sərəncamı (Azərbaycan Dövlət İnformasiya Agentliyinin (AZƏRTAC-ın) rəsmi internet saytı, **29 dekabr 2022-ci il, "Xalq" qəzeti, 30 dekabr 2022-ci il, 287, Azərbaycan Respublikasının Qanunvericilik Toplusu, 2022-ci il, 12, maddə 1512**) ilə "Şəffaflığın artırılması və korrupsiyaya qarşı mübarizə üzrə Milli Strategiyanın həyata keçirilməsi ilə bağlı Fəaliyyət Planı (2007 – 2011-ci illər)" hissəsinin 36-cı və 37-ci bəndlərin "İcrasına məsul orqan" sütununda "**Əmlak Məsələləri Dövlət Komitəsi**" sözləri "**İqtisadiyyat Nazirliyi**" sözləri ilə əvəz edilmişdir.

^[7] **20 may 2016-cı il tarixli 900 nömrəli** Azərbaycan Respublikası Prezidentinin Fərmanı ("**Azərbaycan**" qəzeti, **22 may 2016-cı il, 110, Azərbaycan Respublikasının Qanunvericilik Toplusu, 2016-cı il, 5, maddə 861**) ilə 41-ci bənddə "**Satınalmalar üzrə Dövlət Agentliyi**" sözləri "**İqtisadiyyat Nazirliyi**" sözləri ilə əvəz edilmişdir.

^[8] 21 dekabr 2009-cu il tarixli **653** nömrəli Azərbaycan Respublikasının Prezidentinin Sərəncamı ("**Azərbaycan**" qəzeti **25 dekabr 2009-cu il, 287**) ilə "Şəffaflığın artırılması və korrupsiyaya qarşı mübarizə üzrə Milli Strategiyanın həyata keçirilməsi ilə bağlı Fəaliyyət Planı (2007-2011-ci illər)"nın 43-cü və 44-cü bəndlərinin "Tədbirin adı" sütununda "**Qeyri-qanuni fəaliyyətdən**" sözləri "**Cinayət yolu ilə**" sözləri ilə, "**Terrorçuluğun maliyyələşdirilməsi və çirkli pulların yuyulmasının**" sözləri "**Cinayət yolu ilə əldə edilmiş pul vəsaitlərinin və ya digər əmlakın leqallaşdırılmasının və terrorçuluğun maliyyələşdirilməsinin**" sözləri ilə əvəz edilmişdir, "Görüləcək işlər və gözlənilən nəticələr" sütununda "**çirkli pulların yuyulmasına**" sözləri "**cinayət yolu ilə əldə edilmiş pul vəsaitlərinin və ya digər əmlakın leqallaşdırılmasına**" sözləri ilə əvəz edilmişdir və "İcrasına məsul orqan" sütununa "**Nazirlər Kabineti**" sözlərindən sonra, "**Mərkəzi Bank yanında Maliyyə Monitorinqi Xidməti**" sözləri əlavə edilmişdir.